

مدینہ قادری

گلا جفا تے وفا ناکہ اہل عرم کو عرم سے ہے  
کسی بندے میں بیاں کروں تو کہے صنم ہری ہری

# تحریک پاکستان

اور

## علمائے دیوبند

سید محمد فاروق القادری (ایم۔ اے)

انجمن غوثیہ اہل سنت و جماعت تریپلا ڈیم (نہراہ)

بتعاون: دارالعلوم اسلامیہ رحمانیہ ریسٹورنری پورنہراہ



انجمن غوثیہ اہل سنت و جماعت کے

## اغراض و مقاصد

- ۱- مسلک اہل سنت و جماعت کی اشاعت و حفاظت
  - ۲- ہر ماہ ایک تبلیغی محفل منعقد کرنا۔
  - ۳- اسلامی لائبریری کا قیام
  - ۴- اسلامی تہواروں کو تزک و احتشام سے منانا
  - ۵- صدقات، زکوٰۃ، فطرانہ، چرم ہلے، تزیانی کو اکٹھا کرنا اور مستحق افراد تک پہنچانا۔
  - ۶- اکابرین اسلام کے یوم منانا اور ان کے کارہائے نمایاں سے عامۃ الناس کو روشناس کرانا۔
  - ۷- ناگہانی مصائب میں درجہ چہارم کے افراد کو فوری طور پر امداد مہیا کرنا۔
  - ۸- غیر شرعی امور کے خلاف نشر و اشاعت کرنا۔ اور
  - ۹- اسلامی معاشرہ کے فروغ کے لئے جدوجہد کرنا۔  
ناظم نشر و اشاعت
- انجمن غوثیہ اہل سنت و جماعت، تریبلا ٹیم پر اجیکٹ، ضلع ہزارہ

## پیش لفظ

اثر کرے نہ کرے سن تو لے مری قرباؤ

نہیں ہے داد کا طالب یہ بندہ آزاد

اسان بچوں کے سالانہ امتحانات کے دوران درسی ادارہ "گجرات" کا مطبوعہ معاشرتی علوم کا ایک ٹیسٹ پیپر دیکھنے میں آیا۔ مطالعہ پاکستان کے عنوان سے صفحہ ۷ پر ایک سوال یوں شروع ہوتا ہے "علی گڑھ اور دیوبند کی تعلیمی تحریکوں کا مقابلہ کیجئے اور ان کے باہمی تعلق کو بیان کیجئے"۔ احساس ہوا کہ آخر اس تعاقب کی ضرورت کیوں پیش آئی۔ اور پھر صفحہ ۹ کے فسادات یک لخت یاد آگئے (بندہ ان دنوں مسلم لیگ نیشنل کا رڈز کے ایک رضا کار کی حیثیت سے لاہور ریلوے اسٹیشن پر مہاجرین کی خدمت پر مامور تھا) اور وہ درناک منظر تو آج تک نہیں بھول سکا جو اسٹیشن پر ریل گاڑی کے ایک ڈبہ میں نظر آیا۔

واقعہ یوں ہے کہ ۱۴ اگست ۱۹۴۷ء کے بعد مشرقی پنجاب سے لاہور ریلوے اسٹیشن پر پہنچنے والی مہاجرین کی ایک گاڑی کے ایک ڈبہ میں کسی معصوم بچے کا ہاتھ آویزان تھا اور ساتھ ہی

۱۔ کانگریسی علماء جن کا تعلق دیوبند سے تھا۔ نظریہ پاکستان کے مخالف تھے چنانچہ مفتی محمد شفیع صاحب سابق مفتی دیوبند (حال کراچی) اپنے ایک انٹرویو میں فرماتے ہیں:

۲۰۵ء کے آخر میں یہ نوبت آئی کہ سیاست کا علم کانگریس کے ہاتھ میں تھا اور مسلمان اس کے پیچھے چل رہے تھے۔ اب اس انداز کی سیاست دیوبندیوں ہی در آئی تھی..... دیوبندیوں کانگریسی مزاج چمڑے ہوتا چلا گیا، "راہنما اردو ڈائجسٹ" لاہور۔ جولائی ۱۹۶۸ء ص ۲۸

تسابق صوبہ سرحد میں صورت حال ٹہری نازک تھی..... علماء کا ایک گروہ دیوبندیوں سے اس زمانے میں فاسخ اکتفیل ہوا تھا جب وہاں (سرحد میں) کانگریسی سیاست غالب آچکی تھی ہنر خورشوں کی حمایت میں کام کر رہا تھا..... (ایضاً ص ۳۰)



خون سے یہ عبارت مرقوم تھی کہ "اے کے رہیں گے پاکستان" اور خدا کے فضل و کرم سے پاکستان بن کے رہا اور دنیا کے نقشے پر سب سے بڑی اسلامی مملکت کو ابھارنے کا غیر فانی کا زمانہ مشائخ عظام اور امام احمد رضا فاضل بریلوی کے شیدائیوں یعنی سواد اعظم کے مکمل تعاون سے قائد اعظم نے سرانجام دیا۔ قائد اعظم کو پنجاب میں یونیونسٹ پارٹی سے جسے ہندوؤں، سکھوں، احمدیوں اور انگریزوں کو کر شاہی کی مکمل اور غیر مشروط حمایت حاصل تھی، لڑنا پڑا۔ انہیں صورتی سرحد میں سرخپوشوں جیسی عوامی فعال تحریک سے جسے برصغیر کے ہندو پریس اور کانگریس جیسی گہرے تحریک کی کھلی کھلی اعانت حاصل تھی ٹکر لینا پڑی۔ سندھ میں انہیں جی ایم سید اور ان کے طاقتور ہندو حلیفوں سے مقابلہ درپیش تھا۔ یہ تو تھی ان کی اپنوں سے جنگ۔ بیرونی محاذ پر ان کا مقابلہ ایک طرف انڈین نیشنل کانگریس سے تھا جو گاندھی، نہرو، ٹیل جیسے بین الاقوامی طور پر شہرت یافتہ لیڈروں کی قیادت میں ایشیا کی سب سے بڑی سیاسی جماعت متصو ہوئی تھی، ہندوؤں کی اس سیاسی جماعت کو نہ صرف ٹاٹاؤں، برلاؤں، سارا بانیوں اور اور ڈالہیوں جیسے سرمایہ داروں کی حمایت حاصل تھی بلکہ "جمعیت العلمائے ہند" اور "دیوبند کے مفکرین" بھی اپنی مکمل فوج کے ساتھ کانگریس کے خیمہ برداروں میں شامل تھے اور ہندوؤں کا حق نمک ادا کرنے کے لئے سوامی شرودھانند جیسے کٹر منتصب ہندو کو دیہی کی جامع مسجد کے ممبر رسول پر بٹھا کر اس سے تقریر کروائی اور دو قومی نظریہ کو باطل ثابت کرنے کی انتہائی مذموم حرکت کر ڈالی۔

ان دنوں نیشنلسٹ علماء، اپنا منہ چھپاتے تھے۔ احمدی، دیوبندی اور کانگریسی ایک

۱۹۲۵ء میں قائم ہو چکی تھی) کے پلیٹ فارم سے تحریک پاکستان کی راہ ہوا کی۔ اگر سواد اعظم کے رہنما علما و مشائخ اس وقت ہندو مسلم اتحاد کے دلفریب اور گمراہ کن نعرہ کا اثر و نفوذ قبول کر لیتے یا انگریزی حکومت کے سامنے ہتھیار ڈال دیتے تو پھر اسلامی عصیت کی بنا پر برصغیر کے مسلمانوں میں علیحدہ وطن حاصل کرنے کی تڑپ پیدا نہ ہوتی اور نہ ہی پاکستان کا مطلب کیالالا اللہ کا باطل دشمن نعرہ برصغیر کی فضاؤں میں گونج سکتا۔

کافی تصور کی جاتی تھی۔ جامعہ علی گڑھ کے طلباء، قائد اعظم کے سپاہی بن چکے تھے جب کہ دیوبند کے طلباء، گاندھی کی تقابیر کے عربی تراجم کے ساتھ سادہ لوح مسلمانوں کو گمراہ کر رہے تھے اور قائد اعظم کی دشمنی کا حق ادا کرنے میں مصروف تھے۔ نوائے وقت نے نیشنلسٹ علماء کے بارے میں یوں لکھا "ہندوستان کی وحدت اور اکنڈ بھارت کے حق میں ہندو کانگریس اور نیشنلسٹ علماء کا استدلال ہی وطنیت کے فلسفہ پر مبنی تھا۔ مولانا حسین احمد مدنی (دیوبندی) نے تو عربی لغات اور عربی دانی کے حوالہ سے اس فلسفہ پر مکرر اعتراضات کیے تھے لیکن پاکستان کا قیام بذات خود اس نکتہ فکر کی موت تھی۔ ترائیس سال بعد آج پھر اس بحث کا آغاز کرنا ایک خطرناک بیماری کی علامت ہے۔"

"تاریخ اس امر کی شاہد ہے کہ سید عطاء اللہ شاہ بخاری اور اس قسم کے دوسرے لوگ مثلاً ابوالکلام آزاد اور حسین احمد مدنی صدر جمعیت علماء ہند اپنے دور میں فن خطابت کے امام تھے۔ ہندو کانگریس نے ان کے فن خطابت ہی کی وجہ سے ان کو بھاری قیمت کے عوض خرید رکھا تھا۔ متحدہ ہندوستان میں جب کانگریس نے رابطہ عوام کی ہمہ گیر مہم شروع کی تو سادہ لوح مسلمانوں کو اسلام کے نام پر بے وقوف بنانے کے لئے انہیں حضرات کے فن خطابت کا استعمال کیا ہے مسلمان سادہ لوح تھے۔ ان جاؤ بیان حضرات نے کافی عرصہ اپنے فنوں سے مسلمانوں کو بے ہوش رکھا اور پھر ظہر یہ کہ ان حضرات نے نہایت ہی عالمانہ انداز میں ہندو کانگریس کے متحدہ قومیت کے نظریہ کو نہایت عیاری سے اسلامی رنگ دے کر مسلمانوں کو خوب بہت قوف بنایا اور اپنے کانگریسی آقاؤں سے خوب روپیہ داد وصول کی مگر یہ طلسم کب تک چل سکتا تھا۔ قائد اعظم نے جب مطالبہ پاکستان اور دو قوموں کا نظریہ پیش کیا تو مسلمان چونک اٹھا۔ اور قائد اعظم کی آواز اس کے دل میں اتر گئی کیونکہ قائد اعظم کی آواز اسلام اور قرآن کی آواز تھی

۱۹ جنوری ۱۹۴۵ء



ہندو کانگریس کے ان نقابچیوں نے بڑی شد و مد کے ساتھ مطالبہ پاکستان اور دو قومی نظریہ کو غیر اسلامی اور قرآن کے احکامات کے خلاف قرار دینے کے لئے اپنے حسن خطا کے زور پر مسلسل طوفان بدتمیزی پیدا کئے رکھا۔ اس امر سے کسی کو بھی انکار نہیں کہ ان (حضرات) کی خطابت نے مجموعی طور پر مسلمانوں کو بے یقینان مہینچا یا اگر یہ حضرات صاحب ایمان ہونے اور مسلمانوں کے سوا انہوں سے وابستہ ہونے تو ہندوستان کی تعظیم مسلمانوں کے حق میں بہت بہتر صورت میں عمل میں آسکتی تھی۔ ہندو کانگریس اور گاندھی جی درجہ نوا بادیا سے آگے ہرگز بڑھنا نہیں چاہتے تھے۔ وہ تو انگریزوں کی توپوں کے سایہ میں "رام راجہ" قائم کرنے کے متمنی تھے اور دوسری طرف وہ قائد اعظم اور مسلم لیگ کو برطانوی سامراج ایجنٹ قرار دیتے تھے۔ حالانکہ مسلم لیگ مکمل آزادی کی علمبردار تھی اور آزادی کے بعد انگریزوں سے کوئی سروکار نہ رکھنا چاہتی تھی۔ ہندو کانگریس کے نقابچی علماء دن رات قائد اعظم علیہ الرحمۃ کو برطانوی سامراج کا ایجنٹ ثابت کرنے میں لگے رہتے تھے اور ان نام نہاد علماء نے صرف قائد اعظم کی ذات کو ہی تضحیک کا نشانہ بنا با ہوا تھا کیونکہ قائد اعظم علیہ الرحمۃ ہی تحریک پاکستان اور مسلمانان ہند کی تئوں اور آرزوں کے محور تھے۔

اس امر کا تذکرہ ضروری ہے کہ جمعیت العلماء نے ہند مجلس احرار اور یونیورسٹی پارٹی کے گٹھ جوڑنے ہمارے قومی اتحاد کو پارہ پارہ کرنے کی جو ناپاک سازش مرتب کی تھی وہ خضریات ٹوانہ اور کانگریس کی کولیشن حکومت کی صورت میں منظر عام پر آگئی اور ان دشمنان اسلام نے پنجاب کے مسلم اکثریتی صوبہ میں پاکستان کے مخالفین کا تسلط قائم کر دیا اور ابوالکلام آزاد بہ نقس نقیس اس کام کی تکمیل کے لئے لاہور میں عرصہ دراز مقیم رہے تاکہ پاکستان کے حصول کے مقصد کو ضرب کاری لگانی چاہیے اس شرمناک فعل میں عطاء اللہ شاہ بخاری کی شخصیت منفرد ہے چونکہ عوام کو گمراہی کے راستے

پر ڈالنے کے لئے ان کی خطابت سب سے بڑا ہتھیار تھا۔ ان کے پُر فریب نام نہاد درویشی بہروپ کو بھی معمولے بھالے عوام کے لئے دام بھرنگ بچھانے میں بڑا ملکہ حاصل تھا۔ ان کا لقب "امیر شریعت" تھا اور وہ شریعت کی حکومت نافذ کرنا چاہتے تھے، احمقوں کے گروہ میں سے ان کو یہ کوئی نہ پوچھ سکا کہ حضرت آپ مطالبہ پاکستان اور دو قومی نظریہ کی مخالفت تو کرتے ہیں کیا آپ گاندھی، نہرو اور ٹیل کی وساطت سے متحدہ ہندوستان میں شریعت کی حکومت نافذ کرنا چاہتے تھے اور کیا اسلام کا بول بالا کرنے کا یہی طریقہ ہے؟

دیکھا آپ نے اکھنڈ بھارت کے نعرے لگانے والے کون تھے اور قیام پاکستان میں قائد اعظم کی مخالفت کن لوگوں نے کی۔ ہم دانشوران ملت کی خصوصی توجہ اس جانب مبذول کروانا ضروری تصور کرتے ہیں کہ تعلیمی نصاب میں مخالفین تحریک قیام پاکستان کی حوصلہ افزائی کیوں ہو رہی ہے اور دیوبند اور علی گڑھ کی تعلیمی تحریکوں کے مقابلے کیوں کرولے جارہے ہیں جب کہ علی گڑھ ایک قومی و ملی ادارہ تعلیم اور "دیوبند" سنجیدی فرقہ کے مخصوص مذہبی ادارے کا نام ہے۔

زیر نظر مقالہ جناب علامہ سید محمد فاروق العتادری ایم اے نے تحقیق انہی کے ساتھ ترتیب دیا ہے اور قارئین کے لئے مختصر اور جامع مواد جمع فرمایا ہے جو تحریک قیام پاکستان میں کانگریسی دیوبندیوں کے کردار پر ایک سیر حاصل بحث کرتا ہے۔ آج یہ لوگ اپنی بے وفائیوں پر پردہ ڈال کر وفاداری کا دعویٰ کر رہے ہیں مگر تاریخ تو اپنی حفاظت خود کرنا جانتی ہے اس لئے اب ہم جناب علامہ موصوف کی نشاندہی پر ملک و ملت سے کھوکھلی وفاداریاں جتلانے والوں کے متعلق



یہ کہنے میں حق بجانب ہیں کہ  
بہر رنگے کہ خواہی جامہ می پوش

من انداز قدت رامی شتاسم

اس سے پہلے یہ مقالہ کتاب "اکابر تحریک پاکستان" مصنفہ جناب محمد صادق  
قصوری شائع کردہ مکتبہ رضویہ گجرات میں مقدمہ کی حیثیت سے منظر عام پر آچکا ہے اور  
اہل علم میں پذیرائی حاصل کر چکا ہے۔

خادم اہلسنت

(شیخ) دوست محمد قاسمی نقشبندی

سیکرٹری جنرل۔ انجمن غوثیہ اہل سنت و جماعت

تربیلہ ڈیم پراجیکٹ

یکم رجب المرجب ۱۳۹۶ھ

بِسْمِ اللّٰهِ الرَّحْمٰنِ الرَّحِیْمِ  
مُحَمَّدًا وَنُصَلِّیْ عَلٰی رَسُوْلِهِ الْکَرِیْمِ

## مقدمہ

از سید محمد فاروق القادری ایم۔ اے۔ عربی (اسلامیہ کولہ میڈیٹ)

جب سے برصغیر پر فرنگی اقتدار نے پیر جھائے ٹھیک اسی وقت سے آزادی وطن  
کے مشن کا بھی آغاز ہوا۔ یہ آغاز کن لوگوں نے کیا؟ اس پر کا حقہ روشنی ڈالنے کی کوشش کبھی نہیں  
کی گئی۔ انگریزی سامراج کی نوآبادیاتی تاریخ کا یہ پہلا واقعہ ہے کہ ادھر اس نے ایک خطے  
پر قبضہ جانے کو قدم رکھا اور ادھر اس قطعہ ارض کا حساس سینہ کرب سے چرخ اٹھا۔ یہی  
وہ پہلی چوچ تھی جسے بلاشبہ جنگ آزادی کا پہلا غلغلہ کہا جاسکتا ہے۔ یہ آواز کس طبقے نے  
بلند کی؟ اس کا جواب پوری تاریخ میں ایک ہی ہے، علماء اور مشائخ!

آج ہماری آزادی کی تاریخ جس انداز سے مرتب ہو کر سامنے آرہی ہے اس  
میں قلم کا تعصب پورے طور پر سرایت کئے ہوئے ہے۔ تحریک آزادی محض ایک وقتی دُ  
ہنگامی جذبہ نہ تھا بلکہ اسلامی حکومت کے قیام کے لئے ایک منظم پروگرام کی بنیاد تھی  
جس نے آگے چل کر پاکستان کا روپ دھارا، اس پوری تحریک کا مطالعہ کرنے سے  
ہمارے سامنے دو قسم کے لوگ آتے ہیں، ایک تو وہ جن کا مقصد صرف انگریزی سامراج  
سے نجات حاصل کرنا تھا، اس کے بعد سیکولر اسٹیٹ بننے یا عملاً ہندو سامراج اس کی  
جگہ لے لے، انہیں اس سے کچھ غرض نہ تھی، دوسرے وہ جو عملی طور پر دو بارہ برصغیر  
میں مسلمانوں کا اقتدار بحال کر کے یا ایک علیحدہ خطہ زمین حاصل کر کے قرآنی نظام حیات



پر مشتمل ایک اسلامی ریاست قائم کرنا چاہتے تھے۔ ظاہر بات ہے کہ دوسرے مقصد کے مقابلے میں پہلا مقصد ذرا بھی مفہم نہیں۔ آج ہم جب پورے حالات پر غور کرتے ہیں تو ہمارے سامنے یہ افسوسناک تاریخی مغالطہ ایک حقیقت کا روپ دھارتا جا رہا ہے اور یوں معلوم ہوتا ہے کہ جیسے اصل عظمت و کردار کا مستحق پہلا گروہ ہے اور اگر کئی تاریخ میں کچھ خدمات میں تو بس اسی کی!

تحریک پاکستان کی بنیاد ۱۸۵۷ء میں مولانا فضل حق خیر آبادی، مفتی غایت احمد کاگروہی، مولانا فیض احمد بدایونی، مولانا امام بخش صہبائی، مولانا کافی مراد آبادی شہید، سید احمد شاہ مدراسی، مولانا رضی الدین بدایونی ایسے مجاہدین آزادی اور فرزندانشان اسلام اپنا خون جگر دے کر بچپانسی کے تختوں پر چڑھ کر اور کالے پانی کی تکالیف برداشت کر کے رکھ چکے تھے۔ مجاہدین کا یہ گروہ اسی سوادِ اعظم سے تعلق رکھتا ہے جسے آج بھی قالِ اقویٰ قسم کے ملّا حضرات جذبہٴ نبوی میں غلو کا الزام دیتے ہیں۔

کس قدر افسوس کا مقام ہے کہ برصغیر میں انگریزی سامراج کی بنیادیں ہلا دالوں اور اسلامی حکومت کے اولین معماروں کو تو پس پشت ڈال دیا گیا اور ان کے مقابلے میں بوجہ سید احمد بریلوی اور شاہ محمد اسماعیل کو پورے برصغیر کی مذہبی و ملی تحریکات کا واحد ہیرو بنانے کی کوششیں شروع کر دی گئی ہیں۔ ایک گروہ پر تاریخ کی یہ تیز روشنی اور دوسرے کو اندھیروں میں رکھنے کے چھپے دو علیحدہ نظریات کا وہی جذبہ کارفرما ہے جس کے بارے میں ہم ادراک پر اشارہ کر چکے ہیں۔ اسے حسن اتفاق سمجھنا یا سو ترا اتفاق کہ ایک نظریے کی تصویب و تائید کے لئے اسے علمی فضا میسر ہو گئی ہو دوسرے کو نہ ہو سکی۔ شاہ محمد اسماعیل اور سید احمد بریلوی کی تحریک پر تبصرہ ہمارے موضوع سے متعلق نہیں البتہ اس تحریک کے بارے میں مولانا حسین احمد مدنی کا یہ غور طلب تجربہ پیش خدمت ہے، آپ لکھتے ہیں :-

”سید صاحب کا اصل مقصد چونکہ ہندوستان سے انگریزی تسلط

اور اقتدار کا قلع قمع کرنا تھا جس کے باعث ہندو مسلمان دونوں پریشانی تھے اس بنا پر آپ نے اپنے ساتھ ہندوؤں کو بھی شرکت کی دعوت دی اور صاف صاف انہیں بتا دیا کہ آپ کا واحد مقصد ملک سے پرہیزی لوگوں کا اقتدار ختم کرنا ہے۔ اس کے بعد حکومت کس کی ہوگی؟ اس سے آپ کو غرض نہیں، جو لوگ حکومت کے اہل ہوں گے، ہندو یا مسلمان یا دونوں وہ حکومت کریں گے۔“ ۱۷

اس کے ساتھ ہی مولانا عبداللہ سندھی کی یہ عینی شہادت بھی ملاحظہ فرمائیے :

”ایک دفعہ میں سرحد پار پینر کے مقام پر گیا۔۔۔۔۔ میں اس امید میں کہ شاید سید احمد شہید اور شاہ اسماعیل شہید کی جماعت مجاہدین میں زندگی کی کوئی کمرن دکھائی دے اور حیرت دیا۔ وہاں پہنچ کر جو کچھ میں نے دیکھا وہ حد درجہ افسوسناک تھا اور قابلِ رحم تھا وہاں پہنچ کر مجھے معلوم ہوا کہ وہ جماعت جو مجاہدین کے نام نامی سے یاد کی جاتی ہے کس نبوی حالت میں ہے اور اس کی گزران اور اس کی زندگی کٹس کا جزا دہ عبد القیوم خاں کی وساطت سے انگریزی حکومت کی زمین منت ہے۔“ ۱۸

دیکھا آپ نے؟ وہ تھا نظریہ، یہ ہے عمل۔ پورا برصغیر فرنگی اقتدار کی پیٹ میں اچکا ہے۔ ہلال و صلیب کے حربے صرف ملک گیری ہی تک محدود نہیں بلکہ اسلام اور پیغمبر اسلام کی گستاخیوں سے بڑھ کر مسلمانوں کو عیسائی بنانے کے لئے استعمال ہو رہے ہیں، سوادِ اعظم کے علماء و فقہاء پر قیامت گزر گئی ہے، قال اللہ اور قال الرسول صلی اللہ علیہ وسلم کے لغات



لاپنے والے پھانسی کے پھندوں، جیل کی کوٹھڑیوں اور کالے پانی کو آباد کئے ہوئے ہیں مگر مجاہد فی سبیل اللہ اور شہید اسلام اس سارے معرکے کو غیر اہم سمجھتے ہوئے فرنگی اقتدار کے قابو میں نہ آنے والے آزاد قبائل کے ساتھ رفح یدین اور نکاح بیوگان کے مسئلے پر جہاد کر رہے ہیں یا پھر ایک غیر سیاسی قوت سکھوں کے ساتھ لڑائی کا فریضہ انجام دے رہے ہیں۔

خرد کا نام جنوں رکھ دیا جنوں کا خرد  
ہو چاہے آپ کا حسن کوشمہ ساز کرے

اد مختلف نقطہ ہائے نظر کا یہی وہ اختلاف ہے جو آگے  
قیام پاکستان کے اسباب | چل کر تحریک پاکستان اور پھر قیام پاکستان تک بڑھ کر  
نقطہ شروع کو پہنچا۔ قیام پاکستان کے اسباب کے سلسلے میں پہلے مختصر طور پر ہندو ذہنیت کا مطالعہ  
کرنا ہوگا۔

بلاشبہ آزادی کی تحریک اکٹھے شروع ہوئی مگر جلد ہی ہندو طرز عمل نے ثابت کر دیا کہ یہ  
محصص اقتدار کی تبدیلی ہوگی اور ہندو اقتدار کہیں زیادہ خطرناک اور تباہ کن ثابت ہوگا اس لئے  
درہند مسلمانوں نے جلد ہی اس حقیقت کو محسوس کر لیا کہ مسلمان اپنے مذہب کی بنا پر ایک الگ  
قوم ہیں اور وہ اپنے دین کے مطابق اسی صورت میں زندگی بسر کر سکتے ہیں جب ان کی آزاد مملکت  
ہو جس میں وہ قانون الہی نافذ کر سکیں۔ یہ خیال کیوں پیدا ہوا؟ اس کے محرکات جاننے کے لئے  
ذیل کے حوالہ جات ملاحظہ کیجئے۔

ڈاکٹر ادرادھا مکر جی نائب صدر ہندو مہا سمبھا و صدر کانگریس بنگال نے کہا :

” ہندوستان کو نظریہ اور عمل کے لحاظ سے ایک ہندو اسٹیٹ ہونا چاہئے

جس کا کلچر ہندو جس کا مذہب ہندو ہو اور جس کی حکومت ہندووں کے ہاتھ میں ہو۔“

کانگریس کے جنرل سیکریٹری اچار یہ کرپانی نے اگست ۱۹۳۹ء میں اپنے ایک بیان میں کہا :

” گاندھی جی نے کانگریس کو بتایا کہ ہمارا کام صرف یہ نہیں کہ ملک کی سیاست

باگ ڈور انگریزوں کے ہاتھ سے چھین کر اہل ملک کے ہاتھ میں دے دیں بلکہ

یہ سب سے ضروری چیز ہے کہ ہم اپنی تمام جدوجہد کی بنیاد کسی ایسے فلسفہ جیسا

پر رکھیں جس کے دائرے میں ہماری معاشرت، اخلاق اور روحانیت سب

کچھ داخل ہو، بالفاظ دیگر ہماری تحریک کو صرف سیاسی نہیں ہونا چاہئے

بلکہ اسے روحانی اور اعلیٰ فلسفہ زندگی کے ماتحت ہونا چاہئے الخ“

مہاتما گاندھی نے ۱۵ دسمبر ۱۹۴۲ء کو قائد اعظم کے نام ایک خط میں لکھا :

” میں تاریخ میں اس کی مثال نہیں پاتا کہ کچھ لوگ جنہوں نے

اپنے آباء و اجداد کا مذہب چھوڑ کر ایک نیا مذہب قبول کر لیا ہو، وہ

اور ان کی اولاد یہ دعویٰ کرے کہ وہ اپنے آباء و اجداد سے الگ ایک

قوم بن گئے ہیں۔ اگر ہندوستان اسلام کی آمد سے پہلے ایک قوم تھا

تو اسلام کے بعد بھی اسے ایک قوم رہنا چاہئے خواہ اس کے سپوتوں سے

ایک کثیر تعداد نے اسلام قبول کر لیا ہو۔“

گورکھشاکہ بارے میں انہوں نے ۱۹۱۸ء میں کہا :

” یہ خیال نہیں کرنا چاہئے کہ یورپین کے لئے گاؤں کشتی جاری رکھنے

کی بابت ہندو کچھ بھی محسوس نہیں کرتے ہیں جانتا ہوں کہ ان کا غصہ

اس خوف کے نیچے دب رہا ہے جو انگریز عملداری نے پیدا کر دیا ہے



مگر ایک ہندو بھی ہندوستان کے طول و عرض میں ایسا نہیں جو اپنی سرزمین کو گادگشتی سے آزاد کرانے کی امید نہ رکھتا ہو ہندومت عیسائی یا مسلمان کو تلوار کے زور سے بھی مجبور کرنے سے تامل نہیں کرے گا کہ وہ گادگشتی بند کر دیں“ ۱۷

دوسرے مقام پر گاندھی جی یوں گویا ہوتے ہیں :

”میں اپنے آپ کو سائینی ہندو کہتا ہوں کیونکہ میں ویدوں، اپنشدوں، پرانوں اور ہندوؤں کی تمام مذہبی کتابوں کو مانتا ہوں، اوتاروں کا قائل ہوں اور تناسخ کے عقیدہ پر یقین رکھتا ہوں، میں گویا رکھتا ہوں اپنے مذہب کا جزو سمجھتا ہوں اور بت پرستی سے انکار نہیں کرتا، میرے جسم کا رداں رداں ہندو ہے“ ۱۸

اب مذہب کے بارے میں پنڈت جواہر لال نہرو کی سنیے :

”جس چیز کو مذہب یا منظم مذہب کہتے ہیں اسے ہندوستان میں اور دوسری جگہ دیکھ کر مراد دل بہت زدہ ہو گیا ہے میں نے اکثر مذہب کی خدمت کی ہے اور اسے کیسے سرٹا دینے کی آرزو کی ہے۔ قریب قریب ایسا معلوم ہوتا ہے کہ یہ اندھے یقین اور زرقی دشمنی کا بے دلیل عقیدت اور تعصب کا توہم پرستی اور لوگوں سے بے جا فائدہ اٹھانے کا قائم شدہ حقوق اور مستحق کی بقا کا حمایتی ہے“ ۱۹

۱۷ طلوع اسلام، مارچ ۱۹۶۹ء

۱۸ نیگ انڈیا ۲۱/۱۲، بحوالہ طلوع اسلام، مارچ ۱۹۶۹ء

۱۹ طلوع اسلام، جون ۱۹۳۸ء

ہندو دھرم کی یہی وہ قدیم منافقانہ پالیسی تھی کہ اپنے دھرم پر پانچ نئے، دوسروں کی بات آئے تو سب کو حکومت کی باتیں کرنے لگو جس سے متاثر ہو کر علامہ اقبال نے فرمایا کہ

ننگہ دار در برنمن کا ر خود را

نمی گوید بہ کس اسرار خود را

بر من گوید کہ از تسبیح بگذر

بدوش خود برد ز تار خود را

یہ وہ حالات تھے جنہیں دیکھ کر حساس مسلمانوں کے دل کانپ اٹھے اور انہوں نے بروقت متنبہ کیا کہ ہندو اپنی عیاری اور دوسری پالیسی کے لحاظ سے انکے لیے سے کہیں زیادہ خطرناک ہے۔ سوادِ عظم کے عظیم روحانی پیشوا مولانا احمد رضا خاں فاضل بریلوی نے بروقت خبردار کرتے ہوئے فرمایا :

”تم نے دیکھا یہ حالت ہے ان لیڈر بننے والوں کے دین کی، کیا کیا شریعت کو مستلے، بدلتے، پاؤں کے نیچے پکلتے اور خیر خواہ اسلام بن کر مسلمانوں کو چھلنے ہیں، مولانا مشرکین ایک، معاہدہ مشرکین دو، استعانت مشرکین تین، مسجد میں اعلیٰ مشرکین چار، ان سب میں بلا مبالغہ یقیناً قطعاً لیڈروں نے ختم کر دینے کی کھال پہنا کر حلال کیا ہے“ ۲۰

ہندو ذہنیت کا بظرافہ مطالعہ کرنے کے بعد ہی فاضل بریلوی نے نرک موالات کا وہ مشہور فتویٰ لکھا جسے سمارا بنا کر یار لوگوں نے آپ کو بدنام کرنے میں کوئی کسر ٹھانہ رکھی حالانکہ مولانا محمد علی اور مولانا شوکت علی جس وقت فاضل بریلوی کی خدمت میں حاضر ہوئے اور اپنی تحریک میں شمولیت کی دعوت دی تو آپ نے صاف فرمایا :

”مولانا امیری اور آپ کی سیاست میں فرق ہے۔ آپ ہندو مسلم

اتحاد کے حامی ہیں، میں مخالفت ہوں“ پھر فرمایا ”مولانا! میں



ملکی آزادی کا مخالف نہیں، ہندو مسلم اتحاد کا مخالف ہوں،“ لہ  
 کا کچھ ایسی علماء کی ذہنیت کچھ اس قسم کی واقع ہوئی ہے کہ جس نے انہیں ہندوؤں  
 کے چہرہوں میں سجدہ ریزی سے روکا انہوں نے اپنے بیگانے کی تمیز کے بغیر فوراً اس پر  
 انگریز دہشتی اور وطن دشمنی کا فتوے لے چڑھ دیا۔ فاضل بریلوی اور تمام مسلم لیگی زعماء تو مجرم تھے ہی،  
 اتفاق سے پورے دیوبند میں صرف ایک عالم مولانا اشرف علی تھانوی نے ان سے اختلاف کیا  
 تو ان کو جو صلواتیں سنائیں ان کی جھلک آپ بھی دیکھ لیجئے۔  
 پروفیسر محمد سرور کا بیان ہے :

” مولانا سندھی، مولانا اشرف علی صاحب تھانوی کے علم و فضل اور  
 ارشاد و سلوک میں انہیں جو بلند مقام حاصل تھا اس کے تو قائل تھے  
 لیکن تحریک آزادی ہند کے بارے میں ان کی جو معاندانہ اور انگریزی  
 حکومت کے حق میں مؤیدانہ روشیں رہی اس سے وہ بہت خفا تھے۔“

**پاکستان اور علمائے دیوبند** دو قومی نظریے کی کمافی بہت پرانی ہے۔ برصغیر  
 کے اکثر مسلمان معجزین مسلمانوں کے علیحدہ ہی تشخص

اور سرزمین حجاز سے اس کی وابستگی پر ہمیشہ زور دیتے رہے ہیں۔ مجدد الف ثانی، شاہ ولی اللہ  
 محدث دہلوی اور فاضل بریلوی مولانا احمد رضا خاں (رحمہم اللہ تعالیٰ) نے پورے شد و تد سے  
 اس کی وضاحت کی ہے۔ ہم یہاں پر مکتب دیوبند کے علماء سے یہ سوال پوچھنے میں حق بجانب ہیں کہ

۱۔ فاضل بریلوی اور ترک موالات، پروفیسر محمد سرور احمد، ص ۴۵

۲۔ افادات و ملفوظات مولانا عبید اللہ سندھی، ص ۳۸۲

۳۔ تذکرہ شاہ ولی اللہ، مناظر حسن گیلانی۔

۴۔ فاضل بریلوی اور ترک موالات، پروفیسر محمد سرور احمد۔

اگر وہ بقول خود شاہ ولی اللہ کی تحریک کے وارث اور جانشین ہیں تو بھران کے دینی و ملی نظریات  
 پر کامل طور پر یقین نہ رکھنے کا سبب کیا ہے؟ کہیں ایسا تو نہیں کہ ان کی نگاہ میں دین صرف  
 سجد و قیام کا نام ہے اور کسی اسلامی ریاست کے لئے بنیادی نظریات فراہم کرنے کے سلسلے میں  
 وہ دین اسلام کے مفکرین سے مدد لینے کے بجائے اپنے خود ساختہ اور دور از کار ضوابط پر  
 عمل پیرا ہیں؟ دو قومی نظریہ جس کی بنیاد کتاب و سنت اور مسلمانوں کا چودہ سو سالہ تہذیبی و  
 عملی مقابلے میں وطنی قومیت کا نعرہ ایک ایسا کھلا غیر اسلامی دعویٰ ہے جو گاندھی اور  
 نہرو ایسے پرنسپل، مفاد پرست اور عیاری سیاستدانوں سے تو متوقع ہو سکتا ہے مگر صاحبانِ جوہر  
 دستار دار و ارثان منیر و محراب کو کسی طرح زیب نہیں دیتا۔

افسوس مکتب دیوبند کی اکثریت نے برصغیر میں اسلامی ریاست کی امکانی حد تک مخالفت  
 کر کے تحریک آزادی کے سلسلے میں بھی اپنے تھوڑے بہت کام پر لکیر پھیر کر رکھ دی ہے۔ کیا  
 وقت کا بیدار مورخ یہ لکھنے میں حق بجانب نہ ہو گا کہ علمائے دیوبند کا یہ گروہ مجدد الف ثانی  
 اور شاہ ولی اللہ کے مقابلے میں گاندھی جی کی میکیا و ملی سیاست پر زیادہ یقین رکھتا تھا اور اس  
 نے مسلمانوں کے انحطاط اور زوال کے دور میں سات کروڑ مسلم عوام کے مقابلے میں اپنا سارا وزن  
 ہندوؤں کے پلٹے میں رکھ دیا؟

یہ تلخ حقیقت علمائے دیوبند کو برداشت کرنا پڑے گی کہ ان کے پیش نظر برصغیر میں  
 اسلامی حکومت کا قیام کبھی بھی نہیں رہا بلکہ وہ ہمیشہ جمہوری انداز کی سیکولر حکومت کے لئے کوشاں  
 رہے ہیں۔ شاہ محمد اسماعیل کی تحریک ہو کہ جمعیتہ العلماء ہند کی تنظیم، احرار ہوں یا آزاد، ان سب  
 کا انداز فکر اس معاملے میں حریت انگریز کیسانیت کا حامل رہا ہے۔ اسلامی حکومت کا قیام تو  
 بہت مقدس نصب العین ہے انہوں نے تو مسلمانوں کے مفادات تک کی پرواہ نہیں کی جو  
 احسان کا معمولی درجہ ہے۔

یہ ایک واقعہ ہے کہ ۱۸۵۷ء کی تحریک آزادی ہو یا قیام پاکستان کی جدوجہد



یہ انہیں لوگوں کی رہین منت اور شرمندہ احسان ہیں جنہیں آج بھی مکتب دیوبند کے ذمہ دار فرد سے طفل مکتب تک بدعتی، قہر بچوسے اور میلاد خواں کے طعنے دیتے ہیں۔ کیا پاکستان کی کوئی تاریخ بنا رہی ہے؟ کانفرنس کے فقید المثال اجتماع کا ذکر کئے بغیر مکمل ہو سکتی ہے؟ صد لافاضل سید نعیم الدین مراد آبادی، ابوالحماد سید محمد شاہ محدث کچھوچھوی، خواجہ محمد قمر الدین سیالوی، مولانا امجد علی، خواجہ عبدالرحمن بھڑوٹی، پیر جماعت علی شاہ محدث علی پوری، مولانا عبدالحماد بدایونی، مولانا پیر سید مغفور القادری، مولانا ابوالحسنات قادری، علامہ عبدالغفور بٹو، پیر صاحب مانگی شریف، پیر صاحب گوڑہ شریف، مولانا عبدالستار خان نیازی، یہ تنظیم خضینیں اولادوں انسانوں کے مقصد کو کون ہیں؟ وہی تو ہیں جو فاضل بریلوی مولانا احمد رضا خاں کے ہم مسلک تھے، آج ان پر کچھ چھپانے والے ذرا جائزہ تو لیں کہ پورے مکتب دیوبند میں مولانا شبیر احمد عثمانی یا مولانا ثقلی نقانوی کے محدود حلقے کے دو چار آدمیوں کے سوا باقی سارے علماء علمی طور پر کہاں کھڑے تھے؟ برصغیر کے تمام علمی مدارس اور مکاتب پر مولانا مدنی اور دیوبند کے اسی حلقے کے اثرات تھے جو نیشنلسٹ تحیارات کا علمبردار اور گاندھی و منر و کونفیلڈ سیاست سمجھے ہوئے تھے۔ مسلم لیگ کے حلقے میں مولانا شبیر احمد عثمانی کی پذیرائی کی یہ نشان صرف اس لئے بنی کہ وہ اپنے سارے قافلے سے تنہا کٹ کر ادھر آئے تھے، دیوبند کے علماء و طلباء نے انہیں اس کی جو سزا دی وہ خود انہیں کی زبانی سنئے :

” دارالعلوم دیوبند کے طلباء نے جو گندی گالیاں اور فحش اشتہارات اور کارٹون ہمارے متعلق چسپیاں کئے جن میں ہم کو اوجھل تک کہا گیا اور ہمارا جنازہ نکالا گیا، آپ حضرات نے اس کا بھی کوئی تدارک کیا تھا؟ آپ کو معلوم ہے کہ اس وقت دارالعلوم کے تمام مدرسین، مہتمم اور مفتی سمیت بالواسطہ یا بلاواسطہ مجھ سے نسبت ملزم رکھتے ہیں۔“ لے

مکتب دیوبند کے نامور عالم شیخ الحدیث مولانا محمود حسن کو کون نہیں جانتا آج اسیر مالٹا اور تحریک آزادی کے مجاہدین میں انہیں ہر فرسٹ شمار کیا جاتا ہے برصغیر سے انگریزی اقتدار کے غلٹے کا جو ڈگر ام آپ نے مرتب فرمایا اس میں کسی اسلامی حکومت کے تصور کو کیسے نظر انداز کرتے ہوئے واضح طور پر ایک لادینی (سیکیولر) حکومت کا نظریہ پیش کیا گیا ہے۔ مولانا عبداللہ سندھی کو آپ ہی نے کابل بھیجا، وہاں آپ کے حکم اور مشورے سے ————— موقتہ ہند کے نام سے ایک متوازی حکومت بنائی گئی لیکن آپ حیران ہوں گے کہ اس حکومت کے لائف پریزیڈنٹ (LIFE PRESIDENT) معروف منصب سکھ لیڈر راجہ ہندر پرتاپ نے جبکہ مولانا عبداللہ سندھی اس کے وزیر خارجہ تھے۔ اس سے آپ بخوبی اس حکومت کا نقشہ سمجھ سکتے ہیں جو ان حضرات کے ذہنوں میں موجود تھا۔ مزید اطمینان کے لئے مولانا سندھی اور راجہ صاحب کے رفیق کا زعفر حسن صاحب کا یہ تبصرہ ملاحظہ فرمائیے اور ٹھنڈے دل سے غور کیجئے کہ یہ حضرات مسلمانوں کو کہاں لے جا رہے تھے؟

ظفر حسن ایک لکھتے ہیں :

” راجہ ہندر پرتاپ ہندوستان کے آزاد ہونے پر وہاں ایک ہندو

حکومت قائم کرنا چاہتے تھے۔“ لے

خدا گنتی کہنے کیا یہ تجربہ اس سے کچھ مختلف ہے جو مسلم لیگی زعماء نے کانگریس کے بارے میں

کیا تھا؟

مولانا عبداللہ سندھی نے کابل سے آزادی ہند کے بعد حکومت کا جو نقشہ پیش کیا اس کی پیشینہ دیدنی ہے۔ یہ بات پیش نظر ہے کہ مولانا سندھی شیخ الحدیث کے مستند خصوصاً ان کے فرستادہ اور انہی کے مشن کی تکمیل کے لئے کابل گئے تھے مولانا سندھی نے ”جنازہ ہندو ساگر



پارٹی، کانگریسی سورا جیہ کیٹیجی کابل، مہاجرات سورا جیہ پارٹی اور حکومت موقتہ ہند کے ذمہ دار رکن کی حیثیت سے ہر جگہ ایک ہی جملہ دہرایا ہے، فرماتے ہیں :

” مرکزی حکومت ہند (CENTRAL GOVT. OF THE

FEDERAL REPUBLIC OF INDIA) کا مذہب سے کوئی تعلق

نہ ہوگا اور نہ اس کو ان مذاہب میں دخل دینے کا حق حاصل ہوگا جو پارٹی

کے مندرجہ بالا اقتصادی اور اجتماعی اصولوں کو مانتے ہیں۔“ لہ

اس کے مقابلے میں علامہ اقبال نے ۱۹۳۰ء میں الہ آباد میں مسلم لیگ کی صدارت کرتے

ہوئے یہ ارشاد فرمایا :

” ہندوستان دنیا بھر میں سب سے بڑا اسلامی ملک ہے۔ اس

ملک میں اسلام بحیثیت ایک تمدنی قوت کے اسی صورت میں زندہ رہ سکتا

ہے کہ اسے ایک علاقہ میں مرکوز کر دیا جائے حقیقت یہ ہے کہ اسلام خدا

اور بندے کے درمیان ایک روحانی تعلق کا نام نہیں یہ ایک نظام حکومت

ہے۔۔۔۔۔ اس لئے میری آرزو ہے کہ پنجاب، صوبہ بہار، سندھ

اور بلوچستان کو مل کر ایک واحد اسلامی ریاست قائم کر دی جائے۔“ لہ

ہر دو نقطہ ہائے نظر آپ کے سامنے ہیں، خود ہی فیصلہ کیجئے کہ ان میں سے کونسا

اسلام اور مسلمانوں سے زیادہ قریب ہے؟ کانگریس کے نزدیک ہندوستان میں بسنے والے

تمام مسلم اور غیر مسلم ایک متحدہ قومیت کے افراد تھے یہی وہ فصول ہے جس کا نثار مولانا

محمد حسن سے لے کر مولانا حسین احمد اور مولانا ابوالکلام آزاد تک سب لوگ ہوئے۔ مولانا

لہ بیٹھ جنازہ سندھ ساگر پارٹی، شائع کردہ بیت الحکمتہ دہلی، مولانا سندھی، ص ۵۰،

مولانا عبداللہ سندھی، پروفیسر محمد سرور سندھ ساگر اکادمی، ص ۵۵۸۔

لہ طبع اسلام، دسمبر ۱۹۷۲ء

حسین احمد نے دہلی میں ۱۹۳۸ء میں کہا کہ :

” قومیں اوطان سے بنتی ہیں مذہب سے نہیں“

مولانا کے اس نظریے پر تصغیر کا پورا مذہبی طبقہ چونکا اٹھا۔ علامہ اقبال نے بہتر مرگ پرست

اس نظریے پر یوں تنقید فرمائی :

عجم منور زند اندر موز دیں ورنہ زدیو بند حسین احمد این جہاں بے عجب

سرور بر سر منبر کلمت از وطن است چہ بے خبر ز مقام محمد عربی ست

بمصطفیٰ برساں خویش را کہ دینج است اگر باد ز سیدی تمام لولہ ہی ست لہ

علامہ اقبال کی زندگی میں مولانا حسین احمد خاموش ہو گئے۔ جو نبی حضرت علامہ اللہ کو

پیارے ہوئے انہوں نے ”اسلام اور متحدہ قومیت“ کے نام سے پھر ایک رسالہ لکھ ڈالا اور

اس میں تحریکی سے کہا کہ میں نے جو کچھ کہا تھا وہ ٹھیک تھا، علامہ اقبال غلط تھے۔ چنانچہ مسٹر

غلام احمد پرویز نے بروقت اس رسالے کا تعاقب کیا اور غلط صحیح کو الگ الگ کر دکھایا۔ پرویز

صاحب نے مولانا حسین احمد کو متنبہ کیا کہ اگرچہ علامہ مرحوم ہماری بزم سے اٹھ گئے ہیں تاہم ان کے

ہم خیال اور اسلامی قومیت کے علمبردار ابھی جماسہ کرنے کے لئے موجود ہیں۔ تعجب ہے کہ مکتب

دیوبند میں اس مسئلے پر عقد حیرت انگیز یکسانی پائی جاتی ہے۔ یہ اندھی تقلید کا کرشمہ ہے یا مغالطہ،

اللہ بہتر جانتا ہے۔ اس یکسانیت کے کچھ نمونے ملاحظہ ہوں۔

مولانا عبید اللہ سندھی آخر دم تک اپنا یہ نظریہ ان الفاظ میں دہراتے رہے جس کے

راوی آج بھی موجود ہیں :

” میں سندھی پہلے ہوں اور مسلمان بعد میں“

مولانا ابوالکلام آزاد نے لاہور میں فرمایا :

لہ ارمان حجاز، ص ۲۷۸۔



”مستر جناح کا یہ نظریہ کہ ہندوستان میں ہندو اور مسلمان دو جداگانہ قومیں ہیں، غلط فہمی پر مبنی ہے، میں اس باب میں ان سے متفق نہیں۔“ لے ایک اور مقام پر آپ نے فرمایا :

”ہماری ایک ہزار سال کی مشترک زندگی نے ایک متحدہ قومیت کا سانچہ ڈھال دیا ہے، ایسے سانچے بنائے نہیں جاسکتے، وہ قدرت کے مخفی ہاتھوں سے خود بخود بنا کرتے ہیں اور قسمت کی مہر اس پر لگ چکی ہے، ہم پسند کریں یا نہ کریں مگر اب ہم ایک ہندوستانی قوم اور ناقابل تقسیم ہندوستانی قوم بن چکے ہیں، علیحدگی کا کوئی بناوٹی تخیل ہمارے اس ایک ہونے کو دہ نہیں بنا سکتا۔“

دوسرے مقام پر فرماتے ہیں :

”میں فخر کے ساتھ محسوس کرتا ہوں کہ میں ہندوستانی ہوں، میں ہندوستان کی ناقابل تقسیم متحدہ قومیت کا ایک عنصر ہوں۔“

ان کے علاوہ مولانا عطاء اللہ شاہ بخاری، مولانا حبیب الرحمن لدھیانوی، مولانا حفظ الرحمن سیوا روری وغیرہم نے پاکستان کی مخالفت میں جو کردار انجام دیا وہ نظریات کی اسی یکسانیت کا آئینہ دار ہے جس کی طرف ہم پیچھا سارہ کر آئے ہیں۔

قیام پاکستان کے بعد آہستہ آہستہ اس زود فراموش قوم کو بوقوت بنانے کے لئے اب یہ مهم شروع کر دی گئی ہے کہ مولانا حسین احمد نے اپنے نظریے سے رجوع کر لیا تھا یا علماء ان کا صحیح مفہوم نہیں سمجھ سکے تھے، یہاں تک کہ علامہ طاہوت اور شورش کاشمیری ایسے پڑھے لکھے اور باخبر حضرات بھی یہی راگ الاپے جا رہے ہیں۔ ان کی خدمت میں سوائے اس کے اور کیا عرض کریں کہ حقائق کا چہرہ اتنی جلدی مسخ نہیں ہو سکتا !

اس سے بڑھ کر جب ان علماء نے گاندھی جی کو جامع مسجد شیخ خیر الدین امرتسر میں منبر رسول پر بیٹھایا اور اس کے ذریعے اسلام کی امداد کی دعا کی گئی اور گاندھی جی نے گھر سے گلوائے گئے تو مسلم قومیت کے علمبردار فاضل بریلوی صیح اُٹھے، آپ نے فرمایا :

”جب ہندوؤں کی غلامی ٹھہری پھر کہاں کی غیرت اور کہاں کی خودداری؟ وہ تمہیں ملیچھ جانیں، بھنگی مانیں، تمہارا پاک ہاتھ جس چیز کو لگ جائے گندی ہو جائے، سودا بیچیں تو دوسرے ہاتھ میں ڈال دیں۔۔۔۔۔“

حالات کے مجرم قرآن خود وہی نجس ہیں اور تم نجسوں کو مقدس مصلحت اللہ میں لے جاؤ، جو تمہارے ہاتھ رکھنے کی جگہ ہے وہاں ان کے گندے پاؤں رکھو اور مگر تم کو اسلامی حس ہی نہ رہا، محبتِ مشرکین نے اندھا بہرا کر دیا، ان باتوں کا ان سے کیا کتنا جن پر جھنک اٹھتے یعنی دُیصم۔“ کارنگ بھر گیا، سب جانے دو، خدا کو منہ دکھانا ہے یا ہمیشہ مشرکین ہی کی چھاؤں میں رہنا ہے، جواز تھا تو یوں کہ کوئی کافر۔۔۔۔۔“

مثلاً اسلام لانے یا اسلامی تبلیغ سننے یا اسلامی حکم لینے کے لئے مسجد میں آئے یا اس کی اجازت تھی کہ خود سر مشرکوں نجات پر سنتوں کو مسلمانوں کا داعظ بنا کر مسجدوں میں لے جاؤ، اسے مستند مصطفیٰ صلی اللہ علیہ وسلم پر بیٹھاؤ۔۔۔۔۔ کیا اس کے جواز کی کوئی حدیث یا کوئی فقہی روایت تمہیں مل سکتی ہے؟ حاشا ثم حاشا اللہ انصاف! کیا یہ اللہ ورسول سے آگے بڑھنا، شرعِ مطہرہ پر افتراء گھڑنا احکام الہی دانستہ بدلتنا سور کو بکری بنا کر نکلنا نہ ہو گا۔“ لے

لے مقالاتِ یومِ رضا، مضمون فاضل بریلوی کے رفقہ کی سیاسی بصیرت، از مجموعہ جہڑوئی امرتسر۔

لے المجزۃ الموترنہ : ص ۸۴۱



نظریات کا یہی وہ اختلاف ہے جس میں اعتقادی مباحث کی طرح سوادِ اعظم کی اکثریت سیاسی پلیٹ فارم پر بھی محکمہ دیوبند سے الگ ہو گئی۔ انگریزی سامراج سے نجات حاصل کرنے کی تحریک یقیناً ایک عظیم تحریک تھی لیکن اگر یہ تحریک صرف دینی بنیادوں پر اٹھے تو آخر اس کا موازنہ اس تحریک سے کیسے کیا جاسکتا ہے جس کا مطلق نظر کتاب و سنت کے مطابق ایک اسلامی ریاست قائم کرنا ہو۔ دینی بنیادوں پر ٹوٹنے ہی مسلمان لیڈروں نے کارہائے نمایاں انجام دے دیے ہیں مثلاً مصطفیٰ کمال پاشا، خوشحال خاں خٹک، پیر سید صبغۃ اللہ شاہ، پیر پاگارا شہید کے نام اس ضمن میں آتے ہیں لیکن آج کسی میں اتنی جرأت ہے کہ وہ ان کی مساعی اور کوششوں کو اسلامی جہاد یا کسی نوعیت سے اسلامی خدمت قرار دے سکے؟ اگر نہیں ہے تو کس برتنے پر محکمہ دیوبند کے علمبرداروں کی شورش کشمیری ایسے صحافی جن سے تحریک پاکستان اور آزادی کا کوئی گوشہ مخفی نہیں پیر جہاد علی شاہ محبت علی پوری، مولانا عبدالحماد بدایونی، مولانا ابوالحسن قادری اور اسی قبیل کے دوسرے لوگوں کا ذکر قرح کے بغیر نہیں کرتے۔

فاضل بریلوی مولانا احمد رضا خان کے ہم محکمہ علماء و مشائخ کا یہی وہ بااثر گروہ ہے جس نے دامنے، درمنے، سخنے، قدسے پاکستان کے لئے کام کیا، لاکھوں روپے چندے دئے دن رات کا آرام حرام کیا، برصغیر کے کونے کونے میں پہنچ کر اسے عامہ کو ہموار کیا، ہر قسم کی تکالیف برداشت کیں۔

سرحد میں پیر بانچی شریف، پنجاب میں پیر جماعت علی شاہ علی پوری اور سندھ میں پیر عبدالرحمن بھڑوچوڑوی اور شاہ مخدوم قادری نے جو کارہائے نمایاں انجام دئے ہیں اسے مسلمانوں کی مذہبی تاریخ کبھی فراموش نہیں کر سکتی۔ یہ قدآور شخصیتیں اور بلند بستیاں اسی لئے طاق نسیاں کی نذر کی جا رہی ہیں کہ قلم غیروں کے ہاتھ میں ہے یا اس ملک میں مسلم لیگ کا وجود ختم کر دیا گیا ہے؟

یہ ضروری نہیں کہ کوئی شخص شیخ الاسلام کے لقب سے ملقب ہو یا کوئی شیخ الحدیث کے

منصب پر فائز! سوال یہ ہے کہ مسلمانوں کے ملی تشخص اور اسلام کے احیاء کے لئے کس نے کتنا کام کیا ہے؟ ہمیں کسی سے ذاتی پر خاش نہیں ہے، یہ تاریخی حقائق ہیں جو سامنے آکر نہیں گے، ان میں خیانت کرنے والے تاریخ کے طالب علموں کے سامنے جواب دہ ہوں گے۔

آج کا مورخ اور قاری دونوں بیدار ہیں۔ وہ سلطانی و ملوکی دور لے گئے جب مورخ شاہوں کے بارے میں دیو مالانی قسم کی کہانیاں لکھ کر انہیں خوش کر دیتے اور قارئین اسے ایفون سمجھ کر لطفت اندوز ہوتے رہتے، اب ہر بات پر غور ہوتا ہے، ہر بیان کو عقل و نقل کے مصدقہ اصولوں پر پرکھا جاتا ہے، اسلام پر ایک گروہ کی اجمہہ داری نہیں ہے، کھوٹا مال بھی ہر جنس میں موجود ہوتا ہے، اس کا مطلب یہ نہیں کہ ایک آدھ آدمی کا سہارا لے کر سوادِ اعظم کی تضحیک کی جائے، فکر و نظر اور اعتقادات کے اختلافات سدا ہوتے آئے ہیں انہیں وجہ بنا کر تاریخی بددیانتی صرف وہی لوگ کرتے ہیں جنہیں قسم کی عظمت اور عصمت کا کوئی احساس نہیں ہوتا۔

اس کے ساتھ ہی میں سوادِ اعظم کے پڑھے لکھے اور محبت وطن طبقے سے درد منداناہ اپیل کرتا ہوں کہ اگر مردنی اور بے حسی نے پوری طرح ان پر قابو نہیں پا لیا تو وہ آگے بڑھیں اور ۱۸۵۷ء سے لے کر قیام پاکستان کی تاریخ تک اپنے اسلاف کے قابل فخر اور ذریں کار ناموں سے نئی نسل کو روشناس کرائیں۔ اگر انہوں نے اس فرض کی ادائیگی میں غفلت برتی تو وہ وقت و در نہیں جب پاکستان کے نعرے کو ایک وقتی ہنگامی جذبہ اور اس کے لئے قربانیاں پیش کرنے والے علماء و مشائخ کو انگریز دستہ کی لباہس پہنایا جائے گا جیسا کہ گذشتہ پچیس برس سے یہ عمل جاری ہے۔

پاکستان کے حقیقی خیر خواہ وہی لوگ ہو سکتے ہیں جنہوں نے اپنے ہاتھوں سے اسے پایہ تکمیل تک پہنچایا ہے۔ آج جبکہ پاکستان کی نظریاتی سرحدیں خطرے میں ہیں چاروں طرف سے وطنیت کا عفریت بھڑکار رہا ہے ضرورت ہے کہ سوادِ اعظم کے وہی پیشوا رہنمائی کریں جنہوں نے



اس فنوں کو توڑ کر یہ ملک حاصل کیا تھا۔ اس وقت حجرہ نشینی اور وقت کی آواز سے اغراض ایک ایسا پٹی و مذہبی حبرم ہو گا جس کا تمیازہ مدتوں مسلمان قوم برداشت کرتی رہے گی۔

عزیزم محمد صادق قصوری صاحب قابل صد مبارکباد ہیں کہ انہوں نے "اکابر تحریک پاکستان" لکھ کر مجاہدین پاکستان کے حالات کی تفصیل کا ایک نول بصورت اور قابل قدر اجمال ہدیہ ناظرین کیا ہے۔ انہوں نے جن سرفروشان اسلام کے حالات سپرد قلم کئے ہیں، ان میں سے ہر ایک اس قابل ہے کہ اس کی خدمات پر مستقل کام کیا جائے۔ زیر نظر کتاب سواد اعظم کے اہل قلم کے لئے ایک دعوت ہے کہ وہ اس سلسلے کو اس کی تمام تفصیلات کے ساتھ آگے بڑھائیں، اس میں تمام شخصیات سے متعلق ضروری معلومات اور ان کی خدمات کا اجمالی تذکرہ بڑے اچھے انداز میں آگیا ہے، اس اعتبار سے یہ کتاب ایک ماخذ کا کام دے گی۔

یوں بھی اس کی قدر و قیمت کچھ کم نہیں کہ یہ اپنے موضوع پر پہلی کتاب ہے گو یا اس کے ذریعہ تاریخ پاکستان کے ایک اہم پہلو کا آغاز ہو رہا ہے۔ یہ تذکرہ پاکستان کی تاریخ کے ان کونوں کی نقاب کشائی کی طرف ایک قدم ہے جو آج تک زیادہ تر دانستہ اور باقی غیر دانستہ طور پر مخفی رکھے گئے ہیں۔

اس کے جو اس سال مولف اگرچہ میدان تحریر میں نو وارد ہیں تاہم یہ بات کہی جاسکتی ہے کہ جس محنت اور لگن سے وہ تاریخ پاکستان کے سلسلے میں تحقیقی کام کر رہے ہیں اس کی بنا پر وہ دن دور نہیں کہ سواد اعظم کا یہ اہل قلم مستقبل کا ایک منجھا ہوا مورخ بن سکے۔

خداوند قدوس ان کی محنت بار آور فرمائے اور کتب اسلامیہ کے نوجوانوں کو پاکستان

اور نظریہ پاکستان کے بارے میں انہی صیاج جذبہ عطا فرمائے  
ابں دما از من و از جملہ جہاں آمین باد

سید محمد فاروق القادری ایم اے

آستانہ شاہ آباد شریف

گرہی اختیار خاں (رجیم پارخاں)

۴ رجب المرجب ۱۳۹۵ھ



## کتاب

## ”اکابر تحریک پاکستان“

پر

دنیا کے علم و ادب اور تحقیق کی نامور شخصیات کا گراں قدر اور بے لاگ

## تبصرہ

ڈاکٹر وحید قریشی ایم۔ اے، ڈی لٹ

محمد صادق قصوری صاحب کی یہ کتاب ”تحریک پاکستان“ کے ایک ایسے گوشے سے تعلق رکھتی ہے جسے عام طور پر نظر انداز کیا گیا ہے۔ حلقہ علماء میں اگر کبھی تحریک پاکستان کے سلسلے میں ذکر آیا بھی ہے تو مولانا ظفر علی خاں، مولانا شبیر احمد عثمانی کے نام نامی کے سوا کچھ یوں تاثر دیا جاتا ہے گویا علماء دین کا اس تحریک سے کچھ زیادہ واسطہ نہ تھا۔ نیشنلسٹ علماء کا محور کانگریس کی امداد و اعانت تھا۔ اس سے یہ خیال عام ہوتا گیا کہ علماء نے من حیث الجماعت پاکستان کی کبھی تائید نہیں کی۔ حالانکہ تحریک پاکستان میں جہاں تعلیم یافتہ طبقے نے حصول پاکستان کے لئے قربانیاں دیں وہاں اس آواز کو مسلمانان برصغیر کے گلوں میں جاگزیں کرنے کا سہرا ان دینی رہنماؤں کے سر ہے جنہوں نے شہر شہر

قریب قریب مسلم لیگ کے پیغام کو پہنچایا اور مسلمانوں کو یہ احساس دلایا کہ الگ مملکت کا مطالبہ دراصل ان کے دلوں کی آواز ہے۔

دیوبند کے مقابلے میں علماء کی یہ آوازیں زیادہ موثر اور دور رس نتائج کی حامل رہی ہیں۔ زیر نظر کتاب اسی احساس کا ایک عملی ثبوت ہے۔ اس میں ان علمائے دین کے حالات بیان ہوئے ہیں جنہوں نے جدوجہد حصول پاکستان کے لئے قید و بند کے صدمے بھی اٹھائے اور اعلیٰ کلمتہ الحق کے لئے حکومت وقت کی مخالفت کی پروا بھی نہیں کی۔ مولانا آزاد سبجانی، مولانا ابوالحسنات قادری، پیر امین الحسنات، پیر جماعت علی شاہ حکیم شمس الاسلام صدیقی، مولانا ظہور الحسن صدیقی، شاہ عارف اللہ میرٹھی، مولانا عبدالحمید بدایونی کی خدمات کا اعتراف غالباً پہلی دفعہ اسی کتاب کے ذریعے ہوا ہے۔ ان علمائے دین نے حصول پاکستان کے لئے جو خدمات انجام دیں ان کا تفصیلی ذکر کیا گیا ہے۔ فاضل مورخ نے اس داستان کی مختلف کڑیاں یک جا کرنے کے لئے جن کھٹن مراحل سے گزرنا پڑا اور اخبارات و کتب کے ہزاروں صفحات کی ذوق گردانی کے بعد بڑھائی سو صفحات مرتب کئے ہیں۔ اس سے ان کی دیدہ ریزی اور شرف نگاہی کا قائل ہونا پڑتا ہے۔

اکابر تحریک پاکستان اپنے موضوع پر پہلی کتاب ہے۔ اس میں بعض غلطیاں بھی ہیں اور کہیں کہیں واقعات کی تسمیر میں مبالغے سے بھی کام لیا گیا ہے تاہم مجموعی اعتبار سے قابل قدر کوشش ہے۔ امید ہے نقش ثانی میں مصنف کتابت و طباعت کے غلطیوں کے علاوہ بعض مقامات پر سینہ و واقعات کی غلطیوں کی تصحیح کر کے اسے زیادہ مفید اور کارآمد بنا لیں گے۔

موجودہ حالت میں بھی پاکستان کی تاریخ سے دلچسپی رکھنے والے قارئین اور مؤرخین پاکستان کے لئے یہ کتاب ایک اہم دستاویز ہے۔



ڈاکٹر محمد باقر — پروفیسر ایس بی ریڈس پنجاب یونیورسٹی

اپنی اور دوسروں کی تاریخ مرتب کرنا مسلمانوں کا شیوہ رہا ہے۔ ہندوستان میں ہندو شائیہ کی تاریخ کے مناج صرف مسلمان مورخوں کے آثار ہیں۔ لیکن تاسیس پاکستان کے بعد انگریزوں کے زلنے کا دیا ہوا تساہل اس طرح کارفرما ہے کہ ہم راج ہندی گزرنے کے بعد بھی تک تحریک پاکستان کے تار و پود کے اذکار کو اپنی تاریخ مرتب کرنے کیلئے جمع ہی نہیں کر سکے۔ تبصرہ یہ ہے کہ پاکستان پر لکھی جانے والی سو کتابوں میں سے تقریباً ۵۰ غیر مسلموں اور غیر ملکیتوں کی ہیں اور ان لوگوں نے عمدتاً یا سوجھ بوجھ کی کمی کی وجہ سے ہماری تاریخ میں اس قدر گھسلا گیا ہے کہ آج وہ نسل اپنے ذہن میں پاکستان کی صحیح واضح اور روشن تصویر ہی نہیں بنا سکی جس نے اس سرزمین پر — پاکستان کا مطلب کیا، لا الہ الا اللہ — کے نعرے لگتے ہوئے اپنے کانوں سے نہیں سنے۔ ان لوگوں کے اذہان ان کئی قسموں کے ازموں کی چکا چوند سے متاثر ہو رہے ہیں جن کی نشر و اشاعت وسیع پیمانے پر ہمارے اپنے ذرائع ابلاغ عوام مشنومر کے ساتھ کر رہے ہیں۔

ایسے میں "اکابر تحریک پاکستان" (کہ یہی اس کتاب کا نام ہے) پر نیک بیچے کسی اور سے کام کرنے کی ٹھان لینا بڑا ہی مبارک اقدام ہے۔ کیونکہ یہی وہ نقوش ہیں جن کو اجاگر کرنے سے ہم حال اور استقیال کی نسلوں کے ذہن سے وہ جانے اتار سکیں گے جو تاریخ سے ہمارے نساہل برتنے کی وجہ سے پھیلنے ہی چلے جا رہے ہیں۔ مکتبہ رضویہ ہجرات نے ان اکابر پر پہلی جلد شائع کر کے ملک و ملت پر بڑا احسان کیا ہے۔ جن علمائے کرام کا ذکر اس مختصر سی کتاب میں آیا ہے ان میں سے بیشتر ابھی زندہ ہیں اور ان کے افکار و اعمال نمونے کے طور پر ہمارے سامنے ہیں جن سے ہم یہ اندازہ کر سکتے ہیں کہ تحریک پاکستان کے مقاصد کیا تھے۔ اس وقت کچھ لوگ اس کوشش میں ہیں کہ ہم اپنے اسلامی ماضی اور اسلامی روایات بالخصوص اسلامی منکر کو فراموش کر دیں۔ راقم سے واضح

ملور پر ایک ازم کے حامی نے کہا: اس بات کو سمجھوں جائیے کہ پاکستان کیوں اور کیسے بنا تھا سوچنے کی بات صرف یہ ہے کہ میرے ازم کی پیروی کر کے اسے آئندہ کیسے چلایا جاسکتا ہے۔ میں نے بڑے ادب سے عرض کیا۔ آپ مجھے یہ فراموش کرنے کی تلقین فرما رہے ہیں کہ میرے باؤ واجداد نے خدا کے احکامات اور رسول کے ارشادات کو کیوں اور کیسے قبول کیا۔ میری اور میری آئندہ نسلوں کی ذہنی اور اخروی فلاح و بہبود صرف ایک بات سے متعلق ہے اور وہ ہے اور نوواہی کی پابندی اور پاکستان کا استحکام اور سلامتی ہی صرف اسی ایک بات سے متعلق ہے۔ اس ازم کے شیدائی نے فوراً پلٹ کر کہا: معاف کیجئے مجھے اسلام اور قرآن کا مطالعہ کرنے کا موقع نہیں ملا اور مجھے کہنا پڑا: پھر آپ سے پاکستان کی بات بھی نہیں ہو سکتی۔

سو عرض کرنا مقصود ہے کہ تحریک پاکستان کی تاریخ کا مطالعہ کرنے اور اس کی صحیح جہتیں تلاش کرنے کے لئے آپ کو ان اکابر کے احوال آثار اور اراد و افکار کا مطالعہ کرنا پڑے گا جنہوں نے سر و پھر کی بازی لگا کر اس مملکت کی تاسیس کی اور یہی کوشش کرتے کرتے یا احکم الحاکمین کے حضور جا کر پیش ہو گئے یا ابھی تک اس دنیا میں قید و بند کی اذیتیں برداشت کر رہے ہیں۔ یہی لوگ حقیقی معنوں میں اکابر تحریک ہیں اور ان کی زندگیوں ہمارے لئے عظیم مشاغل راہ ہیں۔

یہ درویش مکتبہ رضویہ ہجرات کو ایسی عمدہ کتاب شائع کرنے پر مبارکباد پیش کرتا ہے اور ان سے استدعا کرتا ہے کہ وہ اس سلسلے کو جاری رکھے کہ تیسری جلد میں حلیہ شائع کریں۔ اللہ تعالیٰ اجزلے خیر دے۔ آمین

نوٹ: تحریک پاکستان میں علماء و مشائخ اہل سنت کی خدمات جلیلہ سے متعارف ہونے کے لئے اکابر تحریک پاکستان (حصہ اول) قیمت ۱۵/۵ روپے کا مطالعہ کیجئے۔  
ملنے کے پتے: مکتبہ رضویہ ریلوے روڈ ہجرات۔ (۲) شرکت اسلامیہ گنج بخش روڈ لاہور



چشمہ اہل رہا ہے محمد کے نور کا

سرد زمین ہزارہ میں اولین مکمل اسلامی درسگاہ

## دارالعلوم اسلامیہ رحمانیہ رحبڑ پورہ ہزارہ

خواجہ خواجگان عوث الزمان شیخ المشائخ خواجہ محمد عبدالرحمن صاحب چھوڑی رنمہ اللہ تعالیٰ

کی زندگی کو امت جاری ساری چشمہ فیض ہے جسکی بنیاد آپ نے ۱۹۱۲ء میں رکھی ابانی دارالعلوم ۱۹۳۱ء میں  
چھوڑی رنمہ پورہ ہزارہ میں متصرف شوہر پر جلوہ فرما ہوئے آپکا سلسلہ نسب سیدنا حضرت علی رضی اللہ عنہ  
تعالیٰ وجہ سے ملتا ہے آپ مادرن لادائی تھے کسی استاد کے رہیں منت نہ تھے مگر دبار رسالت سے علوم لدنیہ  
کی ایسی عطا و کرم نواندی تھی کہ تیس پالے الحرب المقبول یعنی مجموعہ صلوات الرسول آپکی زندگی کو امت جاری  
ہے آپ کی پوری زندگی اسوہ حسنہ کا نمونہ اور اتباع رسول کریم علیہ الصلوٰۃ والتسلیم کا آئینہ تھی وصال سے  
تین ماہ پہلے کھانا پینا بالکل ترک کر دیا تھا یکم ذوالحجہ ۱۹۲۳ء کو بوقت عشاء اسی ریاضت کی حالت میں محبوب  
حقینقی سے جا ملے آپکا جاری کردہ چشمہ فیض پاک ہند کی اسلامی درسگاہوں میں ممتاز و اعلیٰ آیات کا  
ایم ہے اور باحسن وجوہ ہر دور میں اللہ تعالیٰ کے فضل و کرم سے اپنی دینی و مذہبی ذمہ داریاں سر انجام  
دینا رہا ہے علوم اسلامیہ کی نشر و اشاعت قرآن و سنت کی تبلیغ و ترویج نظام مصطفیٰ کا نفاذ و مقام مصطفیٰ علیہ السلام  
والثناء کا تحفظ دارالعلوم کے اولین فرامض میں سے ہے! دارالعلوم سے فارغ التحصیل و مستند علماء کرام بیرون  
ملک انڈین ملک مدارس مساجد ہائی سکولز وغیرہ میں دینی و مذہبی خدمات سر انجام دے رہے ہیں دارالعلوم  
کی مستند محلات صوبہ سرحد کے بے شمار سکولوں اور ہائی سکولوں میں دینیات و عربی کی تعلیم دے رہی ہیں۔

لہذا آپسے التماس ہے کہ آپ دے دے سنے قلمی ہر طرح خصوصاً زکوٰۃ خیرات صدقات بشریہ نظرانہ چشم قربانی  
و عقیقتاً و ما نہ چیز سے بھر پور تعاون فرمائیں تاکہ دارالعلوم کو اپنے مقاصد حسنہ کی تکمیل میں کسی قسم کی کوئی رکاوٹ نہ ہو۔

آپ کا غلص (صاحبزادہ) محمد طیب الرحمن چھوڑوی

(دفاع پرنٹنگ پریس لاہور) جنرل سکریٹری دارالعلوم اسلامیہ رحمانیہ رحبڑ پورہ ہزارہ